




చిత్రశాల:

మల్లాది రామకృష్ణశాస్త్రిగారు



‘వాణీ!’

... పలుకడు. ఎన్నిసార్లు విలించినా, తలఎత్తి ఆతని వైచైనా చూడదు; కొంచెంసేపు ఆమెను చూస్తూ, ఆలాగే నిలుచుని ఖిన్నుడై తిరిగి వెళ్లిపోతాడు.

చంద్రవాణి తోడివా రందరికన్నా చాలా చక్కనిది. ఆ యీడుపిల్ల లందరూ, ఆమెతో తిరిగేవారందరూ, బాగానే ఉంటారు కాని అంత నోరూరించే రూపము మరెవ్వరికీ లేదు.

కాలేజీ విడిచిపెట్టడం వ్యవధానంగా, శివస్వామి వాణీనూకలు దగ్గర కాపాలా వేసేవాడు. బద్ధకంగా ఉంటే బడిఅయినా మానుకునేవాడు కాని నాలుగువేసేటప్పటికల్లా, చక్కగా క్రాప్ దువ్వకుని—సిల్కువర్ణు వేసుకుని—సిగరెట్టు కాల్చుకుంటూ—‘మీనాక్షీ కాలేజీ’ దగ్గర ప్రత్యక్ష మయ్యేవాడు.

మొదటిరోజుల్లో, వెంట ఎప్పుడూ ఎవరో ఒకరు తీయకుండా ఉంటూండటంచేత, వీలులేక, సిగ్గుపడి తనవంక చూడటంలేదేమో ననుకునేవాడు. కొన్నాళ్లు పోయినతరువాత—తలచుకుంటేనే మతి అంతా చెడిపోయేది!—మరి ఏధన్యాత్ముడైనా, ఆమె యావనాన్ని ధన్యం చేస్తున్నాడేమోనని అనుమానపడి, అనవసరంగా అనూయపడేవాడు. తాను మనసులో భావించుకున్న, ఆస్రియుడు, ఆమెను పరీరంభం చేసుకుంటూన్న దృశ్యాన్ని పడేపడే ఊహించుకుంటూ, నిద్రలేకుండా అనేకరాత్రులు గడిచేవాడు.

ఎరుగున్నంతవరకూ, స్నేహితు లందరికీ కాలేజీ వదలిపెట్టగానే, ఎవరివని వారి కుండేది కాంపొండుదాచేదాకా కబుర్లు చెప్పుకుంటూవచ్చి, రోడ్డుమీద కాలుపెట్టగానే ఎవరిదోపను వాళ్లు చల్లగా సద్దుకునేవాళ్లు. ఎన్నడూమాడ బలుకకపోయినా, ఎవరి మటుకు వారికి తెలుసును, మిగతావాళ్ల పను లేమిటో!

అందరూ అదృష్టవంతులే! శివస్వామికిమాత్రం ఆభాగ్యం అబ్బలేదు. లేతవయసులో, నవనవలాసుకూ, సామ్రాజ్య

న్నంతా ఏకచ్ఛత్రంగా ఏలడానికి తగినవాడనీ,—ఏలుతున్నాడనీ—చూసినవాళ్లందరూ అనుకుంటుంటే నిజంగా, ఒకపథహారేండ్ల చామనచాయపిల్ల కోసం కలువరిస్తూ ఆమెతోడి చెలిమికి తలక్రిందుగా తపస్సుచేస్తున్నాడు.

ఆతని వయనూ, వలపూ వర్ధిలమయిపోతున్నాయి. ఆమె ఆతన్ని గమనించడమన్నా లేదు. చెలలందరితో కులాసాగా కబుర్లు చెప్పుకుంటూ, నవ్వుకుంటూ—శివస్వామికిమాత్రం పెడమోమై—నిత్యమూ ఆతని ఎదుటనుంచే షికారుపోయేది. స్వామి ఆమెను వెంట డించిపోయి, తిరిగి వెళ్లేవరకూ ఆప్రాంతాల్లోనే ఉండి, మామూలు వేళకే, మామూలుకన్నా ఎక్కువ విచారంతోనే యింటికి వెళ్లిపోయేవాడు.

తానై పలుకరిస్తుండేమోనని ఎంతో ఆసతోఉన్నాడు. పోనీ, అంతకు నోచుకోకపోయినా, ఓమారు సవిలాసంగా తనవంక చూసినా చాలు, ధన్యం వువుతా ననే స్థితిలోకి వచ్చాడు. కాని, వాణికి జాలన్నా లేదు.

గాంధర్వవిధిని తన్ను వరించడానికి వాణికి ఏమైనా అభ్యంతరం ఉండేమోనని చాలారోజులదాకా సంశయించాడు స్వామి. మంచి వంశంలో పుట్టి, అదుపుఅజ్ఞలలో పెరిగినపిల్లగనుక, స్వతంత్రించడానికి భయపడి, ‘పెద్దలున్నారు. వారెట్టిగి పెండ్లిసేయగలరు. వేగిరపా టింత వల’దటంచు సందేశ మేమైనా పంపిస్తుండేమోనని కనిపెట్టుకుని కూర్చున్నాడు. మళ్లీ, అదీకాదేమో.

ఆమె ఉపేక్షచేసినకొద్దీ స్వామికి మరీ ఆవేశం హెచ్చిపోతూంది. ఏలాగైనా సరే, వాణిని తనదాన్నిగా చేసుకోవాలిసందే!

ఎన్నాళ్లు ఓపికపట్టి చూసినా, ఎంత ఉవ్విళ్లుూరినా, ఏమీ ప్రయోజనం కనబడటం లేదు. సాహసం చేయాలి. మరోవిధాన వాణి వశమయేటట్టు లేదు. ఆమెను చూసినకొద్దీ స్వామికి రకరకాల ఆలోచనలు తోచేవి—షికారు పోతూంటే, దారి కడ్డుతగిలి, అనుగ్రహిస్తేకాని వీలులేదని—అందరిఎదుటా—బ్రతిమాలనో—ఏమిసినీ

మాకో, నాలుకానికో వచ్చినప్పుడు అమాంతం కారులో వేసుకుని చక్కా పోవాలనో—ఈమాదిరిగానే కాని, ఎందుచేతనో ఏవీ క్రియారూపాన పరిణమించలేదు.

ఎన్నటికి వాణి కనికరించదేమో,—జన్మంతా ఆమె లేకుండానే గడుపవలసినస్తుందేమో, అని తలచినమాత్రాన్నే తగని దివులుగా ఉండేది స్వామికి.

చివరకు, ఓనాడు, ఏమైనా సరే ఏలాగైనా ఆమెను పలుకరించి, ఆమెతో మాట్లాడితీరాలని నిశ్చయించుకుని బయలుదేరాడు. దోవలో, తనకు సాయమై, ఆమెను ఒచగుర్చమని వసంతి మాధవులను మనసులో వేడుకున్నాడు..... వాణికిన్న క్షణం ఘుండుగానే, తడబడే పదాలతో, 'న్యూపాలిమర్' ఉద్యానం ప్రవేశించి, ఆమె రోజూ మార్పునే చలువరాతి మంటపానికి సమీపాన్నే, ఆమె ఎప్పుడు వస్తుందా అని ఎదురుమాస్తా ఉన్నాడు.

హంసలుకూడా చూసి నేర్చుకోదగిన వయ్యారినడలతో వాణి ప్రవేశించింది. ఖాయత్ లేతఊదాసిల్కుచీర కట్టుకుని, మదురు రంగులో, చమ్మిపని చేసిన శాటిన్ బాడిస్ తొడుక్కున్నది. ఒంటిన ఏవో రెండుమాడు నగలున్నా, ఆఅందంలో కలిసిపోయి కనిపించడం లేదు. అడుగడుగుకీ చక్కదనం ఒలికిస్తూ వచ్చి అక్కడనే మార్చుంది

ఆమె సౌందర్యవస్తుంతా అనిమేషనయనాలతో చూరగొంటూ 'అలరెడు తెప్ప లల్లార్చిన యందాక ననిమిషకస్య కా దనగ తరమె?' అని అనుకున్నాడు స్వామి

సమీపించాడు, ఏలాగో ధైర్యము తెచ్చుకుని,
'వాణీ!'

అని పిలిచాడు ఆఉద్రేకంలో, ఆలోచించినన్నా లేదు. ఆమె పరాభవిస్తుందేమోనని అయినా వెనదీయలేదు ఒకసారి—కోపంగానైనా సరే—ఆమె మాటాడితే, రతనాలవంటి ఆపలువరుస కనబడనిస్తే, అంతేచాలు ఆతనికి

ఆప్రాంతాల్లో వాల్లిద్దరూతప్ప ఎవ్వరూ లేరు ఉన్నా, అప్పటిస్థితిలో లక్ష్యంచేసేవాడే కాదు స్వామి. వాణి మారుపలికితే, శాగిటిలో అదుముకుని జన్మసార్థకం చేసుకోవలెనని, ఆమె అంగీకారం కోసం తహతహపడుతున్నాడు.

భాషను రసానికి తగినట్లుగా నడిపిస్తూ తనకథంతా వినిపించాడు వాణికి. చివరకు ప్రేమ, లేకపోయినా, తన అవస్థను చూసి అయినా కనికరించమున్నాడు.

స్వామి ఆమెదగ్గర భక్తుడిలాగా చాలాసేపు దోసి లాగి నిలుచున్నాడు. వాణి, అంతా విని, వినిపించుకోకుండా లేచిపోయింది.

నిత్యమా ఆమె స్వామిని కలుసుకోవలసివచ్చేది. మనసులో కోరికలన్నీ తెలియజెప్పనిచ్చేది. కాని, మారుపలుకదు; ఎన్నిసార్లు పిలిచినా తలవత్తి ఆతనివై పానా చూడదు.

౨

'ఉహూ... ఆలాకాదు... సరిగా నిలువోలేవు... ఇంకా కొంచెం తల వైకి ఎత్తాలి... ఎవరిమీద ఆకోపం? ఏమి టాపోనా, ఎందుకు వచ్చిందిరా దేవుడా, ఎప్పుడు తప్పించుకుని బయటపడుదామా అని ప్రాణాలు బిగపట్టుకొని నిలుచున్న మాదిరిగా ఉంటావే? ముఖంలో కాస్త ప్రసన్న భావం కనపడనీయి'

...నవ్వింది.

'ఎన్నిమాట్లు చెప్పను ఎందుకూ ఆలా ఎవరినో వెక్కిరిస్తు నట్లుగా నవ్వుతావు.. పోనీలే, కాని... అబ్బ! అదుగో మళ్లా అంతా చెడొట్టావు నీవు నవ్వావద్దు, కోపగించునావద్దు, సోఫీగా, క్షణికో రణంతా మరచిపోయి ఏదో ఆలోచిస్తున్న దానిలాగా ఉంమా... ఊరూ నావైపు చూస్తావే?'

మళ్లా నవ్వింది

'మళ్లా మొదలా? అప్పుడే ఆగులాబీలన్నీ తుంచేవావూ? అదేమిటి, లోలాకు మెలితిరిగింది? మైమిడి అంచంతా ముఖిపోయి... మహాఅందంగా ఉన్నావులే! చెప్పినట్లుగా వింటావా లేదా? లేక పోతే నీసాక్షాసము ఉండను... తెలిసిందా.. ఏం?'

... మాట్లాడదు

'నన్ను విసిగించడమే నీకు ముఖ్యమా?—చక్కనిదాన్నని ఎందుకూ నీకింత గర్వం? ఆమృ! ఇప్పటికి ఏలాగైతే నీ మనసు కుదిరింది.. ఇంకా కొంచెం ముందుకు రా.. మరీ అంత వెలుతురు లోకి వద్దు సూర్యకాంతి ముఖమీద మాత్రం పడేటట్టు. అదుగో, ఆలాగే ఉండ,

... ..

శ్రీమాన్ చాలావృద్ధిలోకి వస్తూన్న చిత్రకారుడు ఖండంత తాల్లో ప్రముఖులందరూ ఆతని చిత్రాల్ని చాలా ప్రశంసించారు. ఒకటిరెండు అంతర్జాతీయచిత్రకళా ప్రదర్శనాల్లో ఆతనికే ఉత్తమ సత్కారం జరిగింది. చక్కగా చదువుకున్నవాడు—చాలా అందగాడు.

శివస్వామికి ఆతనికే ఎంతో స్నేహం. చిన్నతనంనుంచీ, చాలా కాలందాకా కలిసి చదువుకున్నారు. తరువాతకూడా కలిసి తిరుగు తూండేవారు ఇద్దరూను. శ్రీమాన్ కు స్వామి అంటే చాలా అభిమానమా, గౌరవమాను

... ..

నీళ్లలో తిరుగుతూన్న హంసపిల్లలతో ఆడుకుంటూ, వాణి టోంబెన్ బడ్డన నిలుచున్నది ఆమనోహరమూర్తిని రత్నావళికి లక్ష్యంగా చేసుకొని చిత్రించడానికి యత్నిస్తున్నాడు సమీపంలో శ్రీమాన్.

కొంచెందూరంలో, ఓజూకామల్లెబవర్ చాటుగా, వీ రిరువురినీ, ఆప్సవేయకుండా కనిపెడుతూ నిలుచున్నాడు స్వామి

అప్పటికి వారంలోజలనుంచి ఆకధజరుగుతున్నది

శివస్వామి చాలా మారిపోయినాడు. కాని అదేమో వాణిలో మాడా ఎదో మార్పు కనబడుతూనేఉంది. ఒక్కొక్కప్పుడు ఆమె ఆకర్ణాంతవిశాలలోచనాలు ఆతన్ని సవలాసంగా సత్కరించేవి. మరొకప్పుడు దైన్యానికి తావులయ్యేవి ఈవిభ్రమా లన్నిటికీ లోగి ఆతడు వివశు డయిపోతూండేవాడు.

శ్రీమాన్ తు తానే వాణిని ఒకటిరెండుసార్లు చూపించాడు. అప్పటి మాటలలోనైనా, తానువలచిన పిల్ల అనే ఉత్సాహమేతప్ప వేరే లక్ష్య మామెయిండు ఉన్నట్లు తోచలేదు స్వామికి శ్రీమాన్ అన్నమా తానై వాణిని గూర్చి ప్రశంసించలేదు స్వామితో

వాల్లిద్దరికీ ఏలా అంతస్నేహం? అతినిదగ్గర వాణి చాలాచనువుగా ఉంటూండే? ఆతన్ని వరిం. . . ఉహుఁఁఁ. . కాదు. వాణి అంత అన్యాయం చేస్తుందా ఏమో? ఇంతకూ శ్రీమాన్ ధన్యుడు ,

‘స్వామి!’

ఆతనికి ఏమీ గోచరించడం లేదు తానొకటి తలచితే దైవ ...కాదు.. వాణి మరొకటి తలస్తూంది ఆమె ఆలోచించి చేసిన పనే ఇది. లేకపోతే ఆ ..

కోమలం వాణిఅంత చక్కంది కాకపోయినా, ఆమెకు ఎంతో తీసిపోయిందికాదు. వాణిని చూచిన కళ్లతోఅయితే ఏమో కాని, ఏంతరసికుడికైనా ఆమెమించి మనసు మరల్చుకోడానికి చేతనవుతుందా?

వాణి శ్రీమాన్ తో మాటలాడుతూండనే, స్వామి ఎంతో వేదన పడుతున్నాడు. ఆది చాలనట్లు, కోమలం ఆతన్ని మరీ కష్ట పెడుతూంది.

నిత్యమూ ఆతనున్న తావు వెదుక్కుంటూ వచ్చేది కోమలం. ఇక నిలువనిచ్చేది కాదు ‘ తనంత తా వలచివచ్చిన ’ కాంతను చుల కనచేయడం మంచిదికాదనే పంథాలో ఖాట్లాడేది ఎంతసేపైనా. కాని స్వామికి ఆమె చెంత నున్నదనే స్పృహఅయినా ఉండేది క్కాదు. ఆమెను పలుకరించికాని, ఆమెతో మాట్లాడికాని ఎరుగడు.

తా మన్నంతనేపు, ఆమెమాడా విడువకుండా అక్కడనే ఉండి వెళ్లి పోయేది ‘—మరునాడు మల్లా మామూలుగానే ఇరువురూ తారస్థి వారు :

వాణి, శ్రీమాన్ చాలాత్వరగా ‘వెళ్లిపోయేవారు . స్వామి ఎంతోనేపటికి తెలివితెచ్చుకుని ఉస్సురనుకుంటూ కాలుసాగించే వాడు నిత్యమూ అంతే బయలు దేరేటప్పుడు చాలా ఉత్సాహంగా ఉండేవాడు. ఆనాడైనా వాణి ఒంటరిగా వస్తుండేమో— శ్రీమాన్ తో ఎందుచేతనన్నా పోట్లాడి, మాటలాడటం మానేసింకే మో—నిజంగా శ్రీమాన్ మీద, తా ననుకున్నట్లుగా ఆమెకు మనసు లేదేమో.. . . ఏమో, కలూగే చాలా అనుకునేవాడు.

కాని, మామూలుమాదిరిగానే, వాల్లిద్దరూ కనబడేవారు...మరి కొంతనేపటికి కోమలం ప్రత్యక్షమయ్యేది

3

‘చివురాకు చెలిచేత
పిలువనంపింది
సరికన్నెప్రాయాన
విరబాజిమొగ్గ

ఏవేళకయినాను ఎదురుచూసేవా
పోవాలి నినువొసి తీరకగా

లేటవెన్నెలమీద
లేలివచ్చింది
చాటుగా మాటుగా
చామంతిరెమ్మ ...
నీహారగిరిహిమా
నీచర్చతోను
జోహారు లన్నదీ
జూకాచమేలి...

శరదంబువాహాల
జత చేసుకుంది
మరచిపోయేనని
మందారమాల

కోయిలల కందని వి
హాయసపథాల
సాయమాతా నంది
సంపంగిరెమ్మ , ఏవేళ.

‘నన్నిక్కడ నిలువనీయవా?’

‘నేను పలుకరిస్తే మారుపలుకవా?’

‘కోమలం!’

‘స్వామీ!’
 ‘నేను నిన్ను ప్రేమించుచున్నాను.’
 ‘నేను, ... మరి.. నిన్ను ప్రేమించకుండా ఉండలేను.’
 ‘ఎంతచక్కగా పాడింది... ఎవరో ఆ... అమ్మాయి’
 ‘ఎంతచక్కగా ఉంది... వాణికాక మరెవరో ఆ... అమ్మాయి!’
 ‘ఎవరు?’
 ‘కనపడటం లేదూ... వాణీ... శ్రీ...’
 ‘నాతో మాట్లాడవద్దు’
 ‘నీవు నేను మాట్లాడితే వినవద్దు’
 ‘అసాధ్యురాలవు!’
 ‘నీకుగాక...’

.. .. .

‘సంజెలో లేమావి
 కొంజిపురుచాయలో
 మంజులముఖాబ్జసుమ
 మావిలాసాలలో...’

నీచాయలేదోచునే...

చేతలో జాజితొలి
 పూతలో కొయిలల
 మాతలో గొజ్జంగి
 లేత తల్లీలలో...

నీవలపులే నిలుచునే...

వగరులో పట్టుదుల
 పొగరులో కరవీర-
 తొగరులో తొగకన్నె
 నిగనిగన్నిగలలో

. నీవరాయల్ తలనూపునే...

.. .. .

‘కలువలన్నీ ఎందుకూ ఆచంద్రుణ్ణి చూసి ఆలా నవ్వు
 తుంటాయి?’
 ‘చక్కనివాడని’
 ‘ఉహూ..’
 ‘చక్కలిగింత పెడుతాడని.’
 ‘బలేబా గుంది. ఏలాగూ గిలిగింతలతో నవ్విస్తాడని, తామే
 ముందు నవ్వేస్తున్నాయా?... అయినా చెప్పకో మాదాం మరి?’
 “”
 ‘ఎందుకో చెప్పనా, పాపం... ముద్దొస్తూంటానుకదా
 నన్ను చూసి ఈకన్నెలందరూ, విరగబడిపోతారు అనే దిలాసాతో,

ముసిముసిగవులతో ఉదయిస్తున్నాడు కాని, అదేమిటి, ఆమెగాన..
 మచ్చ... మచ్చ... ఆసంగతి మరచిపోయినాడా అని నవ్వుకుం
 టున్నాయి.’
 ‘కలకలలాడుతుంటాడు.. రాజుకే వంక బెడుతున్నావా?’,
 ‘కిలకిలా నవ్వుతూంటుంది, కలువలన్నీ అందుకనే.’
 ‘పోనిదూ, అద్దంలో చూసుకునిరావడం మరచిపోయి
 ఉంటాడు.’
 ‘ఆతనా మరచిపోయేది. మరి.. ఆలాగయితే కనపడడం సరస్సులో
 అల్లా ఎందుకూ ప్రతిబింబిస్తూంటాడు రాత్రంతా అక్కడనుంచి
 కదలడం?’
 ‘అందంసంగతి తెలియక’
 ‘ఉ. అరం తెలియక కాదేం?’
 ‘చంద్రుడికా కళంకదోషం అన్నది గీర్వాణి.
 ‘అందుకనే.. శ్రీమాన్ కుడిచెంపకా అంత బ్లూప్యాప్..’
 అన్నది .. చంద్ర .. వా .. నీ ..

౪

మహారాజు దువ్యంతుడు కణ్వుపుత్రుని గాంధర్వువిధిని
 పరిగ్రహించాలనీ, లేకపోతే నిలువలేనని అనుకున్నాడు. నిశ్చ
 యించుకున్నాడు. తరువాత ఓనిమిషానికి, కలకంఠవధూకలకంఠ
 మాధురితో ‘కింకీతలై’ అన్నదాని తెలుగు ఎత్తుకుని ఆలమ్మాయి
 చేతకూడా అంతకన్న పక్కాగడుసుగా ఎదో మారు పలికించాడు
 చివరకు ఏలాగో ఒప్పించాడు. మళ్లా ఎన్నాళ్లు జరిగాయో ..
 శకుంతలను కడుపులోఉన్న కొడుకుతో చూడాలా మాలినీతీరామ్మంచి
 పంపించివేసేటప్పుడు, ముసలిమహర్షి పడుచు గంతులో గాద్దడికం సుప్త
 ముగా వినిపించింది ఎత్తినప్పటి
 నుంచీ, ఎప్పుడు పడుదామా అని కామకొనియున్న యవనిక, దాని
 పుణ్యాన చివరకు గౌరవంగా క్రిందకు వాలింది.

.. .. .
 ‘జయము జయము మహారాజునకు’ అన్నది కులుకుతూ రమణ.
 ‘సంతోషించాం లే, తెలివికి’ అని సవిలాసంగా మారుబలి
 కింది, ఓచిన్నిచేటంతో సత్కరించి, కుచ్చుతలపాగ తీసివేస్తూ
 కోమలం.
 ‘చాలాబాగుంది కోమలం! వేపం చాలాచక్కగా వేసు
 కున్నావు. కాని అదేమిటి? మా అన్నయ్యమీసం పెట్టావే? మహా
 రాజాయెమ. ఇంకా వేద్దమీసా లుండొద్దూ?’
 ‘నీ కేం తెలుసు. ఈమీసాలకే భయపడి, వరించకుండా
 కుంతల తప్పించుకుని పారిపోతుం దనుకున్నాడు ఈదువ్యంతుడు.’

‘భయపడకేం శకుంతల! ఆశ్రమంలో నిలిచేదేసి గడ్డాల ఋషుల నందర్ని మాన్తు. ఆ మెకు కొత్తా?’

‘కొత్తదికామా చిన్నమీసం, మన్ననిగడ్డం’

‘అలాగేం’

‘కాకపోతే, మీ అన్నయ్యమీసంమేం .. ఇది .. పోనీ మీ అన్నయ్యనే అనుకో అదిగో మీవది నె వస్తూంది చూడు అంతా అయిపోయినా, ఆవయ్యారం, ఆనడక మానలే దింకా చూడు.’

‘ఏం, రమణా! ఇందాకనుంచీ కనబడలేదేం’ అని అడిగింది ఏమిక్కపనిచేసిన ‘స్తవలక్మలం’ సవలించుకుంటూ, సగముతీసివేసిన శకుంతలవేషంతో ప్రవేశించి వాణి.

‘అవును ఏలా కనబడుతాను నీకు దువ్యంతుడిమీదనేకా దృష్టంతా.’

‘అతను మీ అన్నే అయినప్పుడు నీ కింత ఉలు కెందుమా?’ అని అందుకున్నది కోమలం

వాణి కోమలంవంక తెదురుకూ చూసింది. కోమలం కను సైగతో ఆ మెకు తెలియ జెప్పింది.

‘చాలాచక్కగా చేశావు వాణీ! అందరూ ఎంతో మెచ్చు కున్నారు’ అని ఆభినందించి రమణ.

‘అందరూ .. ఎవరు?’

‘ఎవరా?.. వచ్చినవాళ్లందరూ.. ఎరుగున్న వాళ్లు, ఎరుగనివాళ్లూ కూడా. మానాన్న గారు నిజంగా సంభ్రం పట్టలేకపోయినారు. ఇక నేనా .. నాసంగతి సరేకదా... బ్రహ్మదేవుడు .. ఆముసలాడు మతి బోయి నన్ను ఆడదాన్నిగా చేశాడని అంతనే ప్రా తిడుతూనే ఉన్నా; నేనే మొగవ్యాఱ్ఱయితేనా’

‘ఉం’

‘అమాంతం స్టేలోకి దూకి చిన్న ఎత్తుకొని పారిపోయి ఉండును’

‘నిజంగా అంత బాగుందా. అయితే బాగున్నది నేనా, నా వేసమా.’

‘రెండూను .. కాని ఏంలాభం’

‘చాల్లే రమణా! ఎవరన్నా చూస్తే నీవు నన్ను మోహించా వసుకుంటారు.’

‘నిన్నా.. నిన్ను మోహించని దెప్పుడు వాణి.’

.. .. .

‘అన్నయ్యా! నీకేళ్లెవీ? అన్నది రమణ.

‘ఏం’ అన్నాడు స్వామి ముసులుతూ ఆ మెచ్చైసైసా తిరుగ కుండా.

‘మరి నాకళ్లు చూశావా.’

‘ఏం, నీకళ్లకేం, బాగానే ఉన్నాయి’ అని చాలా అమాయి కంగా, తెలివితక్కువగా బదులుపలికాడు స్వామి.

‘అదికాదోయ్ తాతయ్య! నాకళ్లు చేసుకున్న పుణ్యం నీకళ్లు చేసుకోలేదుకదా, అని అన్నాను. అదీ తేడా.’

‘ఏమి టావిశేషం?’

‘వాణి. ఎరుగున్నావు కామా వాణిని... శకుంతలవేషం వేసింది...—ఇవాళ మాకాలేజీ ఆనివర్సరీ తెలుసుకుకామా ఎంత బాగుం దమకున్నావు... ఎందుకూ చూడనిజన్మ’

స్వామి మనసులో కోరికలన్నీ ఓమారిమాకుగుగా ముందుకు దూకినాయి కాని ఆసంచలనం ఆపంతైనా బయటపడనీయకుండా సంయమనంచేసుకొని, శాంతం, ప్రసన్న భావం అభీనయిస్తూ,

‘అలాగేం నాకు తెలిసిందికాదే. లేకపోతే నేనుమాడా వచ్చేవాడినే!’ అన్నాడు.

‘నీలాటివాళ్లను రానియ్యరుకామా.’

‘ఎందుచేతనో?’

‘ఆం. ఏముంది. తలా మీసం నెరవలేదుకనుక.’

స్వామి కొంచెం ఆగి ఏమో ఆలోచించాడు.

‘దువ్యంతు డెవరు?’

‘కోమలం. నీ వెరుగ వసుకుంటాను. నీ అంత పాడుగ్గా చాలా అందంగానే ఉంటుంది ఆ అమ్మాయిమాడా. .’

—కోమలాన్ని తా నెరుగడుకామా! వాణి నంతకన్నా ఎరు గడు! రమణ ఎంత అమాయకురాలు! తోడివారందరికీ ఎంతకాలం నుంచో తెలిసిఉన్న ఆ నివయంమాడా ఆ మెకు తెలియదే!

‘నే నన్నానుమాడాను నవ్వుతూ కోమలంతో, ఆమీసం సరిగా నీమీసంలా ఉన్నదని. నిజంగా చూసి ఆలా చేసినట్టున్నది’ అని మళ్లీ అందుకుంది రమణ.

‘వాణి ఏ మన్నది.’

‘ఏమనడ మేమిటి?’

‘నామాట వచ్చిందికామా’ పారబాటున తప్పిజారి అనేశాడు. తరువాత నాలుక ఎంతకరుచుకున్నా ఏమిలాభం? కాని రమణకు అదిమాడా అర్థమయినట్టు లేదు

‘నీమాట వచ్చినా ఏమంటుంది? నిన్ను ఎరుగదుకామా!’ తరువాత స్వామి ఏమీ మాటాడలేదు. ఆతడు వింటున్నాడో, లేదో అయినా గమనించకుండా రమణ, గబగబ కొంచెంనేపు ఆ మాటా ఈమాటా చెప్పి లోపలికి వెళ్లిపోయింది.

‘ప్రాద్దుపోతూంది ఇప్పు డెక్కడికి ప్వామి’

లోపలనుంచి ఎవరో ప్రశ్నించారు ఆతడు మారుపలుకలేదు. పెడతమిద ఓకాలు వేశాడు

‘భోజనం చేయవా మరి?—చేసిపోరామా?’

వెనుకనుంచి సగంసగం వినపడ్డాయి ఆమాటలు గాలిలోంచి స్వామికి. అప్పుడే రోడ్డుమీదికి వచ్చేస్తున్నాడు

ఉండుండి, రెండుమాడుసార్లు కేదజ్యోతులు ఆతనిముందర నాట్యమాడి మామమయినాయి రోల్ ఫిల్ములాగా రోడ్డు చుట్టుకు పోతూంది చివరకు అయిపోయింది.

బయలుదేరినప్పటినుంచి, ఆస్పృహ లేకుండానే, స్వామి తిన్న గా కాలేజీహాస్టలుబయట ఆవరణవద్దకు వచ్చి ఆగిపోయినాడు. అప్పుడు తెలిసింది, ఆతనికి తా నెక్కడ ఉన్నదీని



ఆలకిస్తున్నాడు ఆలకించినకొద్దీ మైమరచి ఆనందమయ్యడై పోతున్నాడు. ఎన్నిమార్లు విన్నా తనివితీరటం లేదు. కర్తవ్యాన్ని నిర్ణయించుకోలేకనూ కాదు, కాలు సాగకనూ కాదు ఎందుకో ఏమోకాని ఆనోటనే ఆగిపోయి, ఆలాగే నిలువబడిపోయినాడు స్వామి పాడుతూన్న ఆమోహనాంగి పాట చాలించలేదు మళ్లా, మిళ్లాఆపునాతే ఎత్తుకుని,

అహూకుంటానోయ్, పాట
సాగుకుంటానోయ్,
ఆడి, పాడి, అలసీబనా,
ఈడేనంటానోయ్, నీహ ..
బోడేనంటానోయ్. .. ఏమోయ్

ఆహూకుంటానోయ్

ఈమారు ఇక ఆలాచించలేదు ప్రాకారలంఘనం చేసి లోపల ప్రవేశించాడు ముందు మందారచెట్లు బాగా ఓత్తుగా కెరిగి ఆడ మున్నాయి. వాటి కవతలనుంచే మళ్లా...

వావీమాశానోయ్, మోపీ
కావీ చూశానోయ్,
కావీకన్న, సొంపు నీమై
తావే నటానోయ్... ఏమోయ్,

ఆహూకుంటానోయ్!

ఈచరణం వినపించింది.

చిప్పుడు చేయకుండా, చెట్లమాటునుంచి తొంగిచూశాడు. చాలాసమీపంలోనే, వాణి, కోమలం, మరెవరో ఇంకోఅమ్మాయి

ఉన్నారు. ఆయిద్దరూ కూర్చునిఉన్నారు వాణి వారిచేరువనే జూ పాదమీదికి ఓచెయి బాపి నిలుచుని పాడుతూంది

దగ్గరకు వెళ్లాడు కాగిలించుకుని గబగబ ముద్దితుకున్నాడు స్వామి ఆమెను. సమయము జూచి, ‘అననూయాప్రియంవదలు’ నిష్క్రమించారు

వాణి నవ్వుతూ ఆలాగే నిలువబడిఉన్నది

‘అమ్మ! ఇప్పటికి నాకసి తీరింది’ అన్నాడు స్వామి

వాణి సాభిప్రాయంగా స్వామివంక మాపి, సిగ్గుపడి, చిరు నవ్వుతో తలనాల్పింది

‘ఇకనైనా నీమానప్రతం చాలిస్తావా?’

వాణి ‘అవు’నని తలఠాపింది.

‘ఇంతకాలంనుంచీ నీనోటిమాట వినడానికే నోచలేదు నేను. పలికితే నోటిముత్యాలు రాలిపోతవా?’

‘’

‘నీతోడివా శ్లంపిరితోనూ అంతచనువుగా, కులాసాగా తిరుగుతూండేదానిని నామీచ నీకు ఎందుమా అంతనిర్దయ? ఎంత పలుకరించినా ఎన్నడైనా మారుపలికావా?’

‘’

‘నిజమే, నానే అపరాధం కావచ్చును నీవు మెచ్చుకొనే టట్టుగా, సారసత్వానికీ, చక్కదనానికీ సరిపోయేటట్టుగా నేను పిలవ లేకపోయినానేమో! నామీద, నాస్థితిమీద బాలన్నా లేకపోయిందా నీకు?’

వాణి నవ్వుతూంది ఆనవ్వును అర్థంచేసుకోలేక స్వామి మళ్లా ఏదోవేదన పడుతున్నాడు ఆమె నవ్వుతూనే - ఆతని మాట లన్నీ వింటూనే, ఏదోవైపు తెప్పవేయకుండా చూస్తూంది. క్రమం గా స్వామిమాడా, ఆసంగతి ఏలాగో గ్రహించి, తానుమాడా ఆమె చూస్తూన్నవైకే, ఏమిటో తెలియకుండానే చూస్తున్నాడు

చాలసమీపంలో సులాపిపాద ఉన్నది దానినిండా విచ్చి నవి, అరవిచ్చినవి, చాలా ఉన్నవి పూలు ఒకగండు సుమ్మెద ఎక్కడ నుంచో వచ్చింది, ఆవేళ తిన్నగా, ఓచక్కని గులాబీదగ్గరకు వెళ్లి కావలసినంత మధువు గ్రోలి, తనత్రోవను సంగీతంపాడుకుంటూ చక్కగా వెల్లిపోతూంది అదీ దృశ్యము

‘సృష్టిలో చిత్రాలు చాలా ఉంటాయి’ అన్నాడు స్వామి చివరకు, చాలా తెలివితక్కువగా.

‘అవును, చూసి నేర్చుకోవలసినవిహూడా చాలా ఉంటాయి’ అన్నది వాణి ఆతనివంక చూడకుండానే

స్వామి మనోవీధిని పేద్దమెరుపు మెరిసి, వెనుకటి సంశయాంధకారా న్నంతా పటాపంచలు చేసేసింది. కలలో కష్టాలు అనుభవించి, మహారాజయోగంలో మేలుకునేవాడిలాగా, స్వామి అంతకాలానికి, అప్పటికి మేలుకున్నాడు.

‘నిజమేకాదూ!’ అన్నాడు ఆమెకళ్లల్లోకి చూస్తూ కాగిలి వీడకుండానే.

వాణి, స్వామికి మరీదగ్గరగా జరగి, ఆతనికాగిలిలో అణిగి పోతూంది.

‘అవును, గులాబీకి ఏమిస్వాతంత్ర్య మున్నది’ అన్నది చెంపల మీది గంటలు తడవిచూసుకుంటూ.

‘మధుపకుమారుడిదేనా, ఇన్నాళ్లనుంచీ అపరాధం!’

‘కాదా, మరి! ప్రేమమధువుతో, ప్రణయమధువుతో, పూర్ణంగా ఉబికిపోతూన్న గులాబీకన్నెను పలుకరించాలని, పలుకరించిపోతూ మారాడదని అనుకోడం ఆతని తప్పకాదు? అంతప్రేమతో పొంగిపోతూ, ఆత డెన్నడు దరిజేరుతాడా అని కలువరిస్తూంటే, మారాన్నుంచి పలుకరించి పలుకలేదని, ఖిన్నుడై తిరిగిపోతాడా? ఆతని కంతమాత్రం తెలియదు, కుసుమకుమారి తనకోసం తపించి వాడిపోతుందని’

స్వామి నూతనోత్సాహంతో, ఆమెవంక వింతగా చూస్తూ, ఆమెమాట అన్నీ ఆలకిస్తున్నాడు వాణి ఆతని అమాయకత్వానికి నవ్వి, ఆతన్ని చేరదీసి ముద్దిడుకున్నది.

‘సృష్టిక్రమం తారుమా రభుతున్నది. గులాబీదగ్గరనా, మొకరి తుమ్మద పారం చదువుకునేది?’ అన్నది వాణి.

‘నేను సాహసం చేయలేకపోయినాను వాణి! నాతో మాటాడకపోతే, నామీద నీకు ప్రేమలేదనుకుని, విచారపడి ఊరుకునేవాణి.’

‘సాహసం ఎందుమా? అంతమాత్రం కనిపెట్టలేకపోయినావు కోమలాన్ని చూసిఅయినా నేర్చుకోలేకపోయినానే’

స్వామి కొంచెంకోపంగా ఊరుకున్నాడు

‘అగుగో! అంతలోనే మళ్లా అలుకా! కాదు స్వామి! కోమలాన్ని నీకు పాశంచెప్పమని నేనే పంపించాను అప్పటికయినా నీవు ఆలోచించలేకపోయినావు. గ్రహించలేకనేపోయినావుకా కోమలం నిన్ను పలుకరించినట్లు నీవు నన్ను ఆనాడే.....’

వాణి సిగ్గుపడి ఆమీద మాటాడలేకపోయింది. ఆతని పెదవులు కందకుండా, తనముఖం తిప్పేసుకుంది. స్వామి బతివ్వుతాన ఆమె ముఖాన్ని తనవైపుకు తీసుకుని చాలానేపు ముద్దిడుకున్నాడు.

—ఈల వినపడ్డది వాణి తటాలన ఆతని ఒడిలోనుంచి లేచి, ఆతని నక్కడే ఉండమని చెప్పి పరుగెత్తుకుని వెళ్లింది. మళ్లా వెంటనే తిరిగివచ్చి, ఆతన్ని కాగలింది,

‘ఇంక నీవు వెళ్లిపో. మావారైను పిలుస్తూంది. నేను వెళ్లాలో’ అన్నది.

స్వామి ఆమెను వదలలేకపోయినాడు.

‘అబ్బ! వెళ్లిపో’ అని ఆతన్ని ముద్దిడుకుని, రేపు నాలుగు గంటలకు న్యూషాలీమన్ అని, అక్కడనుంచి గబగబ వెళ్లిపోయింది.

స్వామి అమితోత్సాహంతో ఒక్కఉడుటున కాంపాండు వాలు దూకి ఈవలకు వచ్చేశాడు.

—శ్రీమాన్ చాలా ఆశ్చర్యపడ్డాడు. తలుపు తీయడం తోనే శివస్వామి, ఆతనిచాటున ఒదిగి సిగ్గుపడుతూ వాణి, ఆతని స్టూడియోలో ప్రవేశించారు. స్వామి ఆతన్ని కోపంగా చూసి, ‘చేతనయితే వత్సరాజునుమాడా చిత్రించు.’ అన్నాడు.

శ్రీమాన్ ఓనిమిషం ఆతనివంక చూసి, తరువాత ఏదో జ్ఞాపకం వచ్చినవాడిలాగా నవ్వాడు

‘అది చాలా పాతకథ... స్వామి! వత్సరాజును చాలాకాలం క్రిందనే చిత్రించి.. చుకొన్నాను. మాసాగరికను నీవు చూడలేదు కాబోలు!’

అని అక్కడనున్న తెర ఆవలకు జరిపాడు. ఎదురుగుండా ఈజెల్మీదా శగముతగూరయిన బొమ్మ ఉన్నది. కొంచెంప్రక్కన నవ్వుతూ కోమలం కూర్చునిఉన్నది.

‘రత్నావళి’

అని నవ్వి శ్రీమాన్ కోమలాన్ని చూపించాడు.

‘వత్సరాజుతన్ను చూపించుకున్నాడు.’

కోమలం పరుగెత్తుకుని వచ్చింది. వాణి ఆమెను కాగిలించుకున్నది. ఇద్దరూ నవ్వుకున్నారు.

శ్రీమాన్ నవ్వుతూనే ‘కోమలం! టీ పెట్టు. వాల్లిద్దరు’ —అని స్వామి, వాణినీ, కనుసైగతో చూపి—‘మాడా ఉంటారు’ అన్నాడు...

వాణి నవ్వుతూ, కోమలంతోమాడా లోపలికి వెళ్లిపోయింది.

స్వామి దగ్గరనున్న కుర్చీలో కూర్చుని, నవ్వుమొగంతోనే శ్రీమాన్ దగ్గరనుంచి అడిగి తీసుకుని సిగరెట్టు ముట్టించాడు...